

हाँसि स्त्री. (देश.) दे. हाँसी।

हाँसी स्त्री. (देश.) 1. हँसने की क्रिया, हँसी 2. मजाक, परिहास, किसी व्यक्ति की कमी की ओर संकेत करते हुए उसकी हँसी उड़ाना 3. किसी की निंदा करना, उपहास।

हाँसु स्त्री. (देश.) 1. हँसी 2. गले में पहनने का एक आभूषण। हँसली।

हाँसुल पुं. (देश.) वह घोड़ा जिसका रंग मेहंदी जैसा होता है और पैर कुछ कालिमा लिए होते हैं।

हाँ-हाँ अव्य. (देश.) 1. स्वीकृति सूचक शब्द 2. निषेधसूचक शब्द जैसे- हाँ-हाँ, रुक जाओ, उधर मत जाओ।

हा अव्य. (तत्.) शोक, घृणा, आश्चर्य, आनंद आदि प्रकट करने वाला शब्द पुं. (तत्.) 1. त्याग 2. हानि 3. विफलता 4. बच जाना 5. अभाव 6. विरात।

हाइड्रोकार्बन पुं. (अं.) रसा. ऐसे यौगिक पदार्थ जिनमें केवल हाइड्रोजन और कार्बन उपस्थित रहते हों।

हाइड्रोजन पुं. (अं.) रसा. एक वर्णहीन और गंधहीन अधात्विक गैसीय तत्व जो भार में सभी तत्वों से हल्का तथा अत्यंत ज्वलनशील होता है, सूर्य तथा कई तारों नेबुला इत्यादि में इसकी उपस्थिति के कारण हीलियम के संयोग से उनमें निरंतर विस्फोट होते रहते हैं तथा ये अंतरिक्षीय पिंड चमकते रहते हैं, पृथ्वी के वायुमंडल में उपस्थित हाइड्रोजन ऑक्सीजन के संयोग से जल का निर्माण होता है।

हाइड्रोजन बम पुं. (अं.) एक शक्तिशाली बम जिसके विस्फोट का कारण उसमें स्थित हाइड्रोजन के परमाणुओं के संघनन से उत्पन्न तीव्र तापमान तथा दबाव होता है।

हाइड्रोजनीकरण पुं. (अं.+तत्.) रसा. 1. (किसी पदार्थ को) हाइड्रोजन के साथ मिलाना 2. हाइड्रोजन से उपचारित करना।

हाइड्रोसील पुं. (अं.) आयु. एक रोग जिसमें अंडकोषों में द्रव जमा हो जाता है तथा उनका आकार बड़ा हो जाता है, अंडवृद्धि।

हाइपरबोला पुं. (अं.) गणि. वह वक्र रेखा जो वृत्तीय आधार पर स्थित शंकु की इस प्रकार की काट करने से बनती है कि आधार का कोण शंकु के आधार के कोण से बड़ा हो, अतिपरवलय।

हाइपेरान पुं. (अं.) भौति. किसी परमाणु में विद्यमान अत्यंत भारी और अस्थायी मूलकण जिनका द्रव्यमान न्यूट्रान व इयूट्रान के बीच का होता है।

हाइफन पुं. (अं.) 1. वह छोटी रेखा या वह योजक चिह्न जो दो शब्दों को जोड़ने का कार्य करती है जैसे- हानि-लाभ 2. वह चिह्न जो पंक्ति के अंत में यह दिखलाने के लिए लगाया जाता है कि अंतिम शब्द पूरा नहीं है और शेष भाग अगली पंक्ति के प्रारंभ में है।

हाइल पुं. (अर.) पतवार, कर्ण वि. (अर.) 1. भयानक, डरावना 2. आइ बनाने वाला, बीच में आने वाला 3. चोट खाया हुआ।

हाई स्त्री. (देश.) 1. ढंग, तरीका। 2. अवस्था, परिस्थिति। वि. (अं.) ऊँचा, बड़ा।

हाईकोर्ट पुं. (अं.) किसी राज्य का बड़ा न्यायालय जो आवश्यकता पड़ने पर अधीनस्थ छोटे क्षेत्रीय न्यायालयों द्वारा दिए गए निर्णयों पर पुनर्विचार कर सकता है, संबंधित राज्य से संबद्ध महत्वपूर्ण विषयों पर यह न्यायालय स्वतंत्र रूप से भी सुनवाई कर सकता है, उच्च न्यायालय।

हाउस पुं. (अं.) 1. घर 2. विधायिका के भवन जैसे लोकसभा, राज्यसभा, विधानसभा इत्यादि, सदन 3. इंग्लैंड का राजवंश।

हाऊ पुं. (देश.) एक काल्पनिक डरावना प्राणी जो छोटे बच्चों को डराने के लिए कल्पित किया गया है, हौआ।

हाकली स्त्री. (तत्.) एक वर्ण वृत्त का नाम।

हाकर पुं. (अं.) फेरी लगाकर छोटी मोटी वस्तुएँ बेचने वाला दूकानदार।